

32006R0115

25.1.2006

IL-ĠURNAL UFFIĊJALI TA' L-UNJONI EWROPEA

L 21/1

REGOLAMENT TAL-KUNSILL (KE) Nru 115/2006

tat-23 ta' Jannar 2006

dwar il-konklużjoni tal-Protokoll li jstabbilixxi, għall-perjodu mit-18 ta' Jannar 2005 sas-17 ta' Jannar 2011, l-opportunitajiet ta' sajd u l-kontribuzzjoni finanzjarja prevista fil-Ftehim bejn il-Komunità Ekonomika Ewropea u r-Repubblika tas-Seychelles dwar is-sajd fl-ibhra tas-Seychelles

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u partikolarment l-Artikolu 37, flimkien ma' l-Artikolu 300(2), u l-ewwel subparagrafu ta' l-Artikolu 300(3) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Skond il-Ftehim bejn il-Komunità Ekonomika Ewropea u r-Repubblika tas-Seychelles dwar is-sajd fl-ibhra tas-Seychelles ⁽²⁾, iż-żewġ partijiet wettqu negozjati sabiex jid-determinaw l-emendi jew iż-żidiet li għandhom isiru lill-Ftehim fi tmiem il-perjodu ta' applikazzjoni tal-Protokoll tiegħu.
- (2) B'riżultat ta' dawn in-negozjati, Protokoll ġdid li jstipula għall-perjodu mit-18 ta' Jannar 2005 sas-17 ta' Jannar 2011, l-opportunitajiet tas-sajd u l-kontribut finanzjarju previsti f'dak il-Ftehim, gie inizzjalat fit-23 ta' Settembru 2004.
- (3) Huwa fl-interess tal-Komunità li tapprova dan il-Protokoll.
- (4) Il-metodu ta' allokkazzjoni ta' l-opportunitajiet ta' sajd fost l-Istati Membri għandu jkun definit fuq il-bażi ta' l-allokkazzjoni tradizzjonali ta' l-opportunitajiet ta' sajd taht il-Ftehim dwar is-Sajd,

ADOTTA DAN IR-REGOLAMENT:

Artikolu 1

Il-Protokoll jistipula għall-perjodu mit-18 ta' Jannar 2005 sas-17 ta' Jannar 2011 l-opportunitajiet ta' sajd u l-kontribuzzjoni finanzjarja previst fil-Ftehim bejn il-Komunità Ekonomika

⁽¹⁾ Opinjoni tal-15 ta' Dicembru 2005 (għada mhux publikata fil-Ġurnal Uffiċjali).

⁽²⁾ ĠU L 119, tas-7.5.1987, p. 26.

Ewropea u r-Repubblika tas-Seychelles dwar is-sajd fl-ibhra tas-Seychelles huwa b'dan approvat fisem il-Komunità.

It-test ta' dan il-Ftehim huwa mehmuz ma' dan ir-Regolament ⁽³⁾.

Artikolu 2

L-opportunitajiet ta' sajd previsti f'dan il-Protokoll ikunu allokatati fost l-Istati Membri kif ġej:

- | | | |
|---------------------------------|---------------|-------------------|
| — bastimenti bit-tartaruni: | Spanja: | 22 bastiment, |
| | Franza: | 17-il bastiment, |
| | l-Italja: | bastiment wiehed, |
| — bastimenti bil-konz tal-wiċċ: | Spanja: | 2 bastimenti, |
| | Franza: | 5 bastimenti, |
| | il-Portugall: | 5 bastimenti. |

Jekk il-liċenzji għall-applikazzjonijiet mill-Istati Membri ma jkopru l-opportunitajiet ta' sajd kollha stipulati mill-Protokoll, il-Kummissjoni tista' tqis applikazzjonijiet għal-liċenzji minn kull Stat Membru iehor.

Artikolu 3

Stati Membri li l-bastimenti tagħhom jistadu taht il-Protokoll huma obbligati li jinnotifikaw lill-Kummissjoni dwar il-kwantitajiet li ttehdnu minn kull hażna fiż-żona għas-sajd tas-Seychelles skond l-arrangamenti stipulati fir-Regolament tal-Kunsill (KE) Nru 500/2001 ta' l-14 ta' Marzu 2001 li tniżżel regoli dettaljati għall-applikazzjoni tar-Regolament tal-Kunsill (KEE) Nru 2847/93 dwar is-sorveljanza tal-qbid meħuda mid-dgħajjes tas-sajd tal-Komunità f'ibhra ta' pajjiżi terzi u fl-ibhra miftuħa ⁽⁴⁾.

⁽³⁾ Għall-Protokoll ara Dokument 13538/05.

⁽⁴⁾ ĠU L 73, tal-15.3.2001, p. 8.

Artikolu 4

Il-President tal-Kunsill huwa b'dan awtorizzat li jinnomina l-persuna bis-setgħa tiffirma l-Protokoll sabiex torbot lill-Komunità.

Artikolu 5

Dan ir-Regolament jidhol fis-seħħ fit-tielet jum wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament ser jorbot fl-intier tiegħu u huwa direttament applikabbli fl-Istati Membri kollha.

Magħmul fi Brussell, nhar it-23 ta' Jannar 2006.

Għall-Kunsill
Il-President
J. PRÖLL
